

प्रेस-विज्ञप्ति

शिक्षा आपके द्वार के तहत वणांकबारा के सरकारी उच्चतर माध्यमिक कन्या विद्यालय में विज्ञान संकाय की गुजराती माध्यम में आरंभ हुई 11वीं की पढ़ाई

दीव 28 जून, 2019: संघ प्रदेश के माननीय प्रशासक श्री प्रफुल पटेल जी के कुशल मार्गदर्शन में दीव के वणांकबारा स्थित सरकारी उच्चतर माध्यमिक कन्या विद्यालय में अगले सप्ताह से विज्ञान संकाय में 11वीं की पढ़ाई आरंभ होने जा रही है। इसका मुख्य उद्देश्य वणांकबारा के ग्रामीण विस्तार में रहने वाली छात्राओं को घर के निकट ही उच्चतर शिक्षा मुहैया कराना है।

ध्यातव्य है कि वणांकबारा के ग्रामीण विस्तार के विद्यार्थियों को 10 किलोमीटर का सफर तय करके दीव के शहरी विस्तार में आकर 11वीं और 12वीं की शिक्षा हासिल करनी पड़ती थी। इसमें उनका बहुत वक्त बरबाद होता था तथा कभी-कभार परेशानियों का भी सामना करना पड़ता था। उनकी दैनिक समस्याओं को ध्यान में रखते हुए जिला समाहर्ता श्री हेमन्त कुमार ने वणांकबारा के सरकारी उच्चतर माध्यमिक कन्या विद्यालय में ही 11वीं की कक्षा आरंभ करने हेतु प्रस्ताव रखा। वणांकबारा ग्रामीण विस्तार की छात्राओं के भविष्य को ध्यान में रखते हुए संघ प्रदेश की शिक्षा सचिव डॉ. ए. मुथम्मा ने इस प्रस्ताव को गंभीरता से लिया और इसे अमलीजामा पहनाने के लिए गुजरात राज्य परीक्षा बोर्ड, गांधीनगर से संपर्क किया। गांधीनगर से अनुमोदन मिलते ही प्रशासन ने विज्ञान संकाय में 11वीं की पढ़ाई की शुरुआत करने का निर्णय लिया और सोमवार से वणांकबारा स्थित सरकारी उच्चतर माध्यमिक कन्या विद्यालय में 11वीं की पढ़ाई आरंभ हो जाएगी। यह पढ़ाई गुजराती माध्यम में होगी।

माननीय प्रशासक श्री प्रफुल पटेल जी ने आरंभ से ही प्रदेश की शिक्षा-व्यवस्था को चाक-चौबंद करने के लिए कटिबद्ध रहे हैं। उनके अथक प्रयासों के फलस्वरूप ही संघ प्रदेश को मेडिकल, इंजीनियरिंग, नर्सिंग जैसे कई महत्वपूर्ण शैक्षणिक संस्थानों की सौगात मिली है। यहां के बच्चों के उज्ज्वल भविष्य को ध्यान में रखते हुए और शिक्षा आपके द्वार लक्ष्य को सार्थक बनाने की दिशा में संघ प्रदेश प्रशासन ने वणांकबारा में विज्ञान में 11वीं की पढ़ाई को मूर्तरूप देने का कार्य किया है।